

يا باغي الخير اقبل
Come On For Charity

සත්‍ය ආගම

කතෘ: අබු අමීනාන් බිලාල් ටිලිස්ස්

පරිවර්තකය: එස්. අම්. මන්සූර්

الدين الصحيح

تأليف - أبو امينة بلال فيلبس

ترجمة - شريف الدين محمد منصور

The Cooperative Office For Call & Guidance to Communities at Rawdhah Area
Under the Supervision of Ministry of Islamic Affairs and Endowment and
Call and Guidance - Riyadh - Rawdhah
Tel. & Fax 4918051 - P.O. Box 87299 Riyadh 11642

ඉස්ලාම් ආගම

ඉස්ලාම් යනු, අරාබි වචනයකි. එහි තේරුම කුමක්ද යන්න දැනගැනීම හැම කෙනෙකුටම ඉතාමත් වැදගත් කරුණක් වන්නේය.

මෙලෙස ඇත්තාවූ ආගම් සියල්ල යම්කිසි පුද්ගලයෙකුගේ නාමයෙන් හෝ යම්කිසි සමාජයක නාමයෙන් හෝ ව්‍යවහාර වන බව පැහැදිලිවම පෙනෙන්නට ඇත. ක්‍රිස්තියානි ආගම ක්‍රිස්තුස් වහන්සේගේ නමින්ද, බුද්ධාගම ගෞතම බුදුන් වහන්සේගේ නමින්ද, කොන්පියුෂියස් ආගම කොන්පියුෂියස් තුමාගේ නමින්ද, මාර්ක්ස්වාදය කාර්ල් මාක්ස්ගේ නමින්ද ව්‍යවහාර වේ. එමෙන්ම යුදෙව් ආගම යුදියා රටේ යුද ගෝත්‍රයේ උපත ලත්තියා යුදෙව් ආගම යනුවෙනුත්, හින්දු ආගම ඉන්දියාවේ හින්දු සමාජයේ උපත ලත්තියා හින්දු ආගම යනුවෙනුත් හඳුන්වනු ලැබේ.

නමුත් ඉස්ලාම් ආගම කිසිම පුද්ගලයෙකුගේ නමින් හෝ කිසිම රටක, සමාජයක නමින් හෝ ව්‍යවහාර නොවෙයි. ඉස්ලාම් වනාහි විශ්වයාධිපති අල්ලාහ් විසින් මිනිසා වෙත පිරිනමනු ලැබූ සත්‍ය වූ ආගමක් ය. එහි අරමුණ නම් මුළු මිනිස් වර්ගයාම අල්ලාහ්ට සම්පූර්ණයෙන්ම අවතත වීමය.

ඉස්ලාම් යනු අරාබි වචනයේ අවනත වීම, යටහත් වීම, කීකරු වීම යනාදී අරුත් ගැබ්වී ඇත. මේ අනුව යමෙකු අල්ලාහ්ට මුළුමනින්ම අවනත වී, ඔහුට පමණක් වැදුම් පිදුම්කර ඔහු අණකළ පරිදි ජීවත්වන්නේ නම් එම තැනැත්තා මුස්ලිමෙකි. ඉස්ලාම් යනු වචනයෙහි සාමය නම් අර්ථයද ගැබ්වී ඇත. මෙයින් තේරුම් කරගතයුත්තේ, යමෙකු අල්ලාහ්ට සම්පූර්ණයෙන් අවනතවී ජීවත්වීමෙන් ලැබෙන ස්වාභාවික ප්‍රතිඵලය නම් ඔහු කරා සාමය ලඟාවීම යන්නය.

ඉස්ලාමය සත්වෙහි ශතවෘක්ෂයේ අරාබිකරයේ ජීවත්වූ මුහම්මද් (සල්)* නබිතුමා විසින් ගෙනඒනු ලැබූ අළුත් ආගමක් නොව එතුමාගේ මාර්ගයෙන් අත්කිමවරට දෙනු ලැබුවකි. ඇත්ත වශයෙන් ම ඉස්ලාමය අල්ලාහ් විසින් ප්‍රථමයෙන්ම දෙනු ලැබුවේ ලොව උපත ලැබූ ප්‍රථම මිනිසා හා අල්ලාහ්ගේ පළමුවන නබිවරයා වන ආදම් (අලෙයි)** තුමාටය. එතුමාගෙන් ආරම්භවූ මිනිස් වර්ගයා වෙත අල්ලාහ් විසින් එවනු ලැබූ නබිවරයෙකුගේම ආගම වූයේද ඉස්ලාමය.

අල්ලාහ් විසින් පිරිනමනු ලැබූ මෙම ආගමට ඉස්ලාම් යනු නම තැබුවේ මිනිසුන් විසින් නොවේ. එම නම අල්ලාහ් විසින්ම තබන ලදී. මේ ගැන ශුද්ධ කුර්ආනය ඉතාමත් පැහැදිලිව පවසන්නේය.

* සල් - (සල්ලල්ලාහු අලෙයිහිවසල්ලම්)

** අලෙයි - (අලෙයි හිස්සලාම්)

තුර්ආනය මෙසේ කියයි:

﴿الْيَوْمَ أَكْمَلْتُ لَكُمْ دِينَكُمْ وَأَتِمَمْتُ عَلَيْكُمْ نِعْمَتِي وَرَضِيتُ لَكُمُ الْإِسْلَامَ دِينًا﴾

අද දින ඔබවෙනුවෙන් ඔබගේ ආගම සම්පූර්ණ කර ඇත්තෙහි. තවද, මාගේ ප්‍රසාදයන් ද සම්පූර්ණ කර ඇත්තෙහි. එමෙන්ම, ඔබ වෙනුවෙන් වූ ආගම ලෙස ඉස්ලාමය තෝරාගෙන ඇත්තෙහි.

(අල් තුර්ආන් 5:3)

﴿وَمَنْ يَبْتَغِ غَيْرَ الْإِسْلَامِ دِينًا فَلَنْ يُقْبَلَ مِنْهُ﴾

තවද, ඉස්ලාම් නොවන (තැර) වෙත ආගමක් යමෙකු විසින් ආයාකරන්නේ නම් එය කිසිසේත් පිළිගනු නොලැබේ.

(අල් තුර්ආන් 3:85)

﴿مَا كَانَ إِبْرَاهِيمُ يَهُودِيًّا وَلَا نَصْرَانِيًّا وَلَكِنْ كَانَتْ حَنِيفًا مُسْلِمًا﴾

ඉබ්‍රාහිම් (එබ්‍රහම්) යුදෙව්වෙකු හෝ ක්‍රිස්තියානි යෙකු හෝ නොවෙයි. හෙතෙම අවංක මුස්ලිම්වෙකු වේ.

(අල් තුර්ආනය 3:67)

මුසා (මෝසස්) නබ්බුමාණන්ගේ අනුගාමිකයින් හෝ ඔවුන්ගෙන් පැවත එන්නන් අමතා 'ඔබ සැමගේ ආගම යුදෙව් ආගමය' යනුවෙන් අල්ලාත් ප්‍රකාශකළ බව බයිබලයේ කොතැනකවත් සඳහන් වී නැත. එමෙන්ම, ක්‍රිස්තුස් වහන්සේගේ අනුගාමිකයන්ට ද ඔවුන්ගේ ආගම ක්‍රිස්තියානි ආගම යැයි ප්‍රකාශ කර නැත.

අපි දැනගත යුතු වැදගත් කාරණයක් ඇත. එනම්, 'ක්‍රිස්තියානි' හා 'රීසස්' යනු නාම යන් යේසුස් වහන්සේගේ නාමයන් ද? ඇත්ත වශයෙන් ම එසේ නැත. මේවා එතුමාගේ නාමයන් නොවේ. 'ක්‍රිස්තියානි' නම් 'ක්‍රිස්ටෝස්' නම් වූ ග්‍රීක වචනයකින් උපත ලැබුවකි. 'ක්‍රිස්ටෝස්' යනු අභිෂේක කරනු ලැබූ නම් අරුතවෙයි. 'ක්‍රිස්තියානි' යනු 'මෙසයියාන්' නම් වූ හීබ්‍රූ නමෙහි ග්‍රීක අනුවාදය වේ. තවද, 'රීසස්' යනු 'රීසා' නම් වූ හීබ්‍රූ නමෙ ලතින් පරිවර්තනය වේ.

මෙසේ කරුණු ඇතත්, පහසුව තකා මෙම පොත් පිටුවෙහි රීසා නබ්බුමාණේ නම් 'යේසුස්' යනුවෙන් ම මා භාවිතා කරමි.

ලොව පහළවූ අනෙක් නබිවරුන් මෙන්ම, යේසුස් නබ්බුමාණෝත්තමන්ගේ අනුගාමිකයන්ට දේශනය කළේ අල්ලාත්ට සම්පූර්ණයෙන්ම අවනතවන ලෙසය. තවද, මිනිසා තමාගේ සිතින් මවාගන්නා ව්‍යාප්ත දේව

විස්වාසයන්ගෙන් ද ඇත්වී සිටින ලෙස එතුමා තම අනුගාමිකයන්හට අවවාද කළහ; මෙය ඉස්ලාමය.

බයිබලයේ අළුත් ගිවිසුම අනුව, 'ස්වර්ගයේ මෙන් මෙලොවෙහිදීත් ඔබගේ අණය ඉටුවේවා.' යනුවෙන් ප්‍රාර්ථනා කරන ලෙසය, එතුමා තම අනුගාමිකයන්ට ඉගැන්වූයේ.

ඉස්ලාමයේ පණිවිඩය

අල්ලාහ්ගේ දිව්‍යමය ආගම වූ ඉස්ලාමයේ මූලික පණිවිඩය වන්නේ මුළු මිනිස් සංහතියම ඔහුට සම්පූර්ණයෙන්ම අවනතවිය යුතු බවය ; ඔහුගේ අණට කීකරු විය යුතු බවය; ඔහු ගෙන දක්වා ඇති අවවාද අනුශාසනා පිළිපදිමින් පිවිසිය යුතු බවය.

මිනිසා අල්ලාහ්ට හැර වෙන යම්කිසි පුද්ගලයෙකුට, පිළිමයකට, ගින්නට, ස්ථානයකට හෝ වෙන මොනම දෙයකටවත් වැදුම් පිදුම් කිරීමෙන් වැළකී සිටීම ඉස්ලාමි නම් වේ.

මෙලොව ඇති සෑමයක්ම මවන ලද්දේ අල්ලාහ් විසින්ය. එමනිසා ඉස්ලාමය කියා සිටින්නේ මැවීමිවලට වැදුම් පිදුම් නොකර මැවුම්කාරයා වූ අල්ලාහ්ට එසේ කරන ලෙසය. මිනිසාගේ වැදුම් පිදුම් ලැබීමට එකම සුදුස්සා අල්ලාහ් පමණය; එමෙන්ම මිනිසාගේ ප්‍රාර්ථනාවන්ට පිළිතුරු දෙන්නේද,

අල්ලාහ් පමණය. යම් කෙනෙකු ගසකට ප්‍රාරථනාකර එම ප්‍රාරථනාවට පිළිතුරක් ලැබුනේ නම්, එම පිළිතුර ගසෙන් නොව, එවැනි පිළිතුරක් ලැබීමෙහිලා අල්ලාහ්ගේ නියමයක්, අවස්ථාවක් තිබී ඇත. ඒ අනුව එම පිළිතුර ලැබී ඇත යන්නය සත්‍යය වන්නේ. සමහරෙකු කියන්න පුළුවනි එය එසේ නොවන බව. ගසකට වැදුම් පිදුම් කිරීමෙහි කිසිම සත්‍යතාවයක් නැත.

එපමණක් නොව, ජේසුස් තුමා, බුදුන් වහන්සේ, ක්‍රිස්තා, ශාන්ත ක්‍රිස්ටොපර් තුමා, ශාන්ත ජුවිතුමා පමණක් නොව මුහම්මද් (සල්)* නබිතුමාට පවා ප්‍රාරථනා කිරීමෙහිලා පිළිතුරු ලබා නොගනිමු. ප්‍රාරථනාවන්ට පිළිතුරු දෙනු ලබන්නේ අල්ලාහ් විසින් පමණය. ජේසුස් වහන්සේ තම අනුගාමිකයන්ට දේශනා කළේද අල්ලාහ් හැර තමන් වෙත ප්‍රාරථනාවන් නොකළ යුතු බවය.

තුර්භානා මෙසේ සඳහන් කරයි.

﴿وَإِذْ قَالَ اللَّهُ يٰعِيسَىٰ ابْنَ مَرْيَمَ ۖ أَنْتَ قُلْتَ لِلنَّاسِ اتَّخِذُونِي وَأُمِّيَ إِلَهَيْنِ مِن دُونِ اللَّهِ ۖ قَالَ سُبْحٰنَكَ مَا يَكُونُ لِيْ أَنْ أَقُولَ مَا لَيْسَ لِيْ بِحَقٍّ﴾

තවද. අල්ලාහ් අසන්නේය: "මරියම්ගේ පුත් ජේසුස් ! "අල්ලාහ් හැර මා හා මගේ මවට වැදුම් පිදුම් කරන්න" යනු ඔබ මිනිසුන්ට දේශනය කළේද?" (යනුවෙන්). එවිට ඔහු (ජේසුස්) "ඔබ ඉතාමත් ශ්‍රේෂ්ඨ වන්නය. මා හට අයිතියක් නැති දේ ගැන මා (කිසිවක්) කීමට බැරිය. (යනු කියයි.)"

(අල්තුර්භාන් 5:116)

* සල් - (සල්ලල්ලාහු අලෙයිහිවසල්ලම්)

යේසුස් තුමා තමන්ට තමන්ම වැදුම් පිදුම් කරගත්තේ ද නැත. එතුමාද සම්පූර්ණයෙන්ම අවනත වූයෙන්, වැදුම් පිදුම් කළේත් අල්ලාහ්ටමය. කුර්ආනයේ 'සුරතුල් පාතිහා' නම් පරිච්ඡේදයේ සතරවෙනි වාක්‍යයෙහි මෙම මූලික අදහස ගැබ්වී ඇත.

﴿إِيَّاكَ نَعْبُدُ وَإِيَّاكَ نَسْتَعِينُ﴾

"ඔබට පමණක් අපි ඉබාදත් (වැදුම් පිදුම්) කරමු: ඔබෙන් පමණක් පිහිට පතමු."

ඉද්ට කුර්ආනයේ තවත් තැනක අල්ලාහ් මෙසේ පවසයි:

﴿وَقَالَ رَبُّكُمْ ادْعُونِي أَسْتَجِبْ لَكُمْ﴾

"ඔබේ අධිපතියා පවසයි: ඔබ මාවෙත ප්‍රාර්ථනා කරන්න: මම ඔබ (ප්‍රාර්ථනාවන්) ට පිළිතුරු දෙමි."

(අල්කුර්ආන් 40:60)

ඉස්ලාමයේ මූලික පණිවිඩයේ අඩංගු වැදගත් අදහසක් නම්, අල්ලාහ්ටත් ඔහුගේ මැව්මිච්චටත් අතර අති විශාල වෙනසක් ඇති බවය. අල්ලාහ් ඔහුගේම මැව්මත් හෝ එහි කොටසක් නොවන්නා සේම, ඔහු විසින් මවන ලද අනෙකුත් දේ ද ඔහු හෝ ඔහුගෙන් කොටසක් නොවන්නේ ය.

මෙය පැහැදිලිවම පෙනෙන්නට ඇතත්, මැවුම්කරු වෙනුවට ඔහුගේ මැවීම් වැද පුද ගෞරව කිරීම ඉතාමත් අනුචිත ක්‍රියාවක් බව, එවැනි ක්‍රියාවන්හි යෙදී සිටින්නන්ට නොපෙනීම පුද්ගමයකි. අල්ලාහ් (දෙවියන්) ගේ මැවීම්වලට වැදුම් පිදුම් කරන්නන් අල්ලාහ් (දෙවියන්) ඔහුගේ සෑම මැවිල්ලකම එකඟවී ඇති බවත්, ඔහුගේ සමහර මැවිලි තුළින් ඔහුගේ ශ්‍රේෂ්ඨත්වය පිළිබිඹුවන බවත් අදහස් විය හැකිය. එසේ හෙයින්, එම මැවීම්වලට වැදුම් පිදුම් කිරීම තුළින් අල්ලාහ්ට (දෙවියන්) වැදුම් පිදුම් කරනවා මෙන් යැයි ඔවුන් කරක කරති.

එනමුත් අල්ලාහ්ගේ අනාගත වික්කෘත් (තබ්වරුන්) විසින් මිනිසා වෙත ගෙනඑනු ලැබූ පණිවිඩයෙහි සඳහන් වන්නේ මිනිසා අල්ලාහ්ට පමණක් වැදුම් පිදුම් කළයුතු බවය. එමෙන්ම ඔහුගේ මැවීම්වලට කෙළින් හෝ වටින් පිටින් අවනතවීමෙන් හෝ වැදුම් පිදුම් කිරීමෙන් වැළකී සිටිය යුතු බවය.

අල්ලාහ් මෙසේ කියයි:

﴿وَلَقَدْ بَعَثْنَا فِي كُلِّ أُمَّةٍ رَسُولًا أَنِ اعْبُدُوا اللَّهَ
وَأَجْتَنِبُوا الطَّاغُوتَ﴾

සහතික ලෙස අප, මුළු මිනිස් වර්ගයා වෙතම තබ්වරයෙක් (යථා ඇත්තෙමු. ඔහු) ඔබ අල්ලාහ්ට වැදුම් පිදුම් කරන්න: අසත්‍ය දෙව්වරුන්ගෙන් ඇත්වී සිටින්න (යනු උපදෙස් දෙනු සඳහා) යථා ඇත්තෙමු.
(අල්තුර්ආන් 16:36)

පිළිමවලට වැඳ පුද සත්කාර කරන පිරිමියෙකුගෙන් හෝ ස්ත්‍රියෙකුගෙන්, 'මිනිසා විසින් අඹන ලද පිළිම ඉදිරියේ වැඳ වැටෙන්නේ ඇයිද?' යනුවෙන් විමසුවහොත් දෙදෙනාගෙන්ම එක වගේම පිළිතුරක් ලැබෙනවාට සැකයක් නොමැත. එම පිළිතුර නම් 'ඔවුන් ගලෙන් හෝ මැටියෙන් වූ එම පිළිමයන් නොවඳින බවත්, එතුළින් දෙවියන් වහන්සේ හට වඳින බවත් වේ. ඔවුන් පවසන්නේ එම ගල් හෝ මැටි පිළිමයන් දෙවියන් නොවන බවත්, දෙවියන් කරා සිත යොමු කරන්නට යම් ක්‍රමයක් ලෙස තබාගෙන සිටින බවත්ය. 'දෙවියන් වහන්සේ තමන් විසින් මවන ලද දේ තුළ රැඳී සිටින්නේ' යන මතය අදහන්නෙක් සමහරවිට මෙම ත. ශ්‍රීගනු ඇත.

එනමුත්, ඉස්ලාමයේ මූලික ප්‍රතිපත්ති නිසිලෙස වටහාගෙන, ඒ සමඟ කිට්ටු සම්බන්ධතාවයක් පවත්වාගෙන යන යම් කෙනෙක් ඇත්නම් ඔහු මෙම තර්කය කිසියෙක් පිළිගන්නේ නැත. සෑම යුගයකම තමන්හට දේවත්වය ඇති බව ප්‍රකාශ කළවුන්, 'මිනිසා තුළ දෙවියන් පැවත සිටින' බව වූ මෙම වැරදි මතය මුල්කරගෙනයි එසේ ප්‍රකාශ කළේ. ඔවුන්ගේ මෙම වැරදි මතය අනුව මිනිසා තුළ දෙවියන් පැවත එන බව කියතත්, අනෙක් මිනිසුන්ට වඩා තමා සමඟ දෙවියන් එකඟ වී පැවත එන බවත් ඔවුන් තර්ක කරති. ඔවුන්ම දෙවියන් වශයෙන් හෝ දෙවියන් ඔවුන් තුළ ඇති නිසා හෝ සෙස්සන් ඔවුනට අවතැන් වැදුම් පිදුම් කළයුතු

යැයි කියා සිටිති. මෙම දේවත්වවාදීන් මරණයට පත්වුවායින් පසුව, ඔවුන්ගේ අනුගාමිකයින් මෙම මතය පිළිගත්තත් අතර ප්‍රමුඛස්ථානයක් ගෙන ජීවිතය භුක්ති විඳිති.

ඉස්ලාමයේ මූලික ඉගැන්වීම් සම්බන්ධව සාමාන්‍ය දැනීමක් ඇති කෙනෙක් පවා තමන් මෙන් වූ තවත් මිනිසෙකුට කුමන අවස්ථාවක වුවත් වැද වැටෙන්නට හෝ පුද පූජා කිරීමට හෝ කිසියෙක් එකඟ නොවේ.

මැවුම්කාරයාට වැදීමටත්, මැවුණු සෙසු දේවලට වැදුම් පිදුම් කිරීම ප්‍රතික්ෂේප කිරීමටත් කෙරෙන පැහැදිලි ඇරයුම, දෙවියාගේ ආගමේ සාරාංශය වේ. එය පහත සඳහන් කුඩා වාක්‍යයෙන් මනාව පැහැදිලි වේ.

﴿لَا إِلَهَ إِلَّا اللَّهُ﴾

‘ලාඉලාහ ඉල්ලල්ලාහ්’

නැමැදීමට සුදුස්සෙක් ‘අල්ලාහ් හැර වෙන දෙවියෙකෙක් නැත’ යන්න මෙහි තේරුමය.

ඉහත සඳහන් මෙම වාක්‍යය යමෙක් සිතෙන් පිළිගෙන, ඒ අනුව ජීවත් වෙමිසි යනුවෙන් අධිෂ්ඨාන කර, මුඛින් කියන්නේ නම් ඔහු මුස්ලිම් යෙකි; ඉස්ලාමය කරා ලඟාවුවෙකි. මෙය අවංකවම යමෙක් අදහන්නේ නම් ඔහු

නිසැකවම ස්වර්ගය ලබාගන්නේය. මුහම්මද් (සල්) තුමා මෙසේ පැවසූ බව අබුදර් (රලි)* තුමා වාර්තා කරයි. 'කවුරුත් හෝ අල්ලාත් හැර වෙන දෙව්කෙනෙක් නැත' යනු ප්‍රකාශකර එ සමහම (විස්වාසවන්තයෙකු ලෙස) මරණයට පත්වන්නේ නම් ඔහු ස්වර්ගයට ඇතුල් වෙයි.' (බුහාරි, මුස්ලිම් ග්‍රන්ථ ඇසුරෙනි.)

එක දෙවියෙකු වශයෙන් අල්ලාත්ට සම්පූර්ණයෙන් අවනතවීම, ඔහුගේ අණට කීකරුවීමේ ආශීර්වාදයන් ලබා ගැනීම, බහුදේව වාදය හා බහුදේවවාදීන් ප්‍රතික්ෂේප කිරීම යනාදි කරුණු මෙම වාක්‍යයෙහි අඩංගු වේ.

අසත්‍ය ආගම් ගෙන එන පණිවිඩය

ලෝකයේ නොයෙකුත් ආගම් ඇත; දර්ශනයන් හා ඇදහිලි ක්‍රම ඇත; සංවිධානයන් හා විවිධ මත දරණ කොටස් ඇත. මේවායේ නියැලී සිටින්නන් කියන්නේ ඔවුන් යහමග සිටින බවත් දෙවියන්ගේ සත්‍ය මාර්ගයෙහි සිටින බවත්ය. මේ කොටස් සෑමයකුම සත්‍යයෙහි සිටින්නේද? නැතිනම් කිසියම් කොටසක් අසත්‍යයෙහි සිටින්නේද? මෙය කෙසේ දැනගනිමුද? මේ සඳහා වූ සාධක මොනවාද?

මෙම ප්‍රශ්ණවලට පිළිතුරු ලබාගත හැකි කිසි යම් ක්‍රමයක් ඇත. එනම්, මෙම ආගම්වලට නැතහොත් කොටස්වලට ඇතුළත් වී ඇති ලස්සන වචනවලින් අලංකාරවූ කරුණුවලින් එහා ඇත්තාවූ, ඒවායේ මූලික

* රලි - (රලියල්ලාහු අන්හු)

අරමුණ හා සත්‍යය තුමක්ද යනු බැලිය යුතුයි. කෙළින් හෝ වටින්නිවිත් ඒ ඒ ආගමිකයින් තුමණ තුමයක වූ වැළුම් පිළුම් කරා මිනිසා කැඳවන්නේ දැයි බැලිය යුතුයි.

එවිට දෙවියන් ගැන මෙම අසත්‍ය ආගම් හා කොටස්වලට පොදුවූ මූලික අදහස් රැසක් ඇතිබව ඔබ දැනගන්නවා ඇත. ඒ අදහස් නම්, 'සෑම මිනිසෙකුම දෙවි කෙනෙක්ය', 'සමහර විශේෂ මිනිසුන් දෙවියන් වන්නේය': 'ස්වභාවය දේවත්වය ඇත්තකි': නැතිනම්, 'දෙවියන් මිනිසාගේ කල්පනා ශක්තියෙන් මවාගත්තෙකි' යනු ඒවා වේ.

අසත්‍ය ආගම් කියා සිටින්නේ දෙවියන් නැමැදිය යුත්තේ ඔහුගේ මැවීමිචල හැඩහුරුකම් අනුව බවය. මෙම චේතනාව ලත් එම අසත්‍ය ආගම් මිනිසා තම ආගම් කරා කැඳවන්නේ මැවීම් හෝ ඒවායේ කිසියම් කොටස් දේවත්වය දරණ බව කීමෙන් ය.

උද්‍යෝගයක් වශයෙන් ජේසුස් තුමා ගැන කිව හැකිය. එතුමා තමන්ගේ අනුගාමිකයින්ට අණකළේ අල්ලාහ්ට පමණක් වන්දනය කළයුතු බවය. නමුත්, එතුමාගේ අනුගාමිකයින් ලෙස පෙනී සිටින්නන් අද යේසුස් තුමා දෙවියා බව කියා, එතුමා නැමැදීමට මිනිසුන් කැඳවයි.

බුදුන් වහන්සේ සංශෝධනයෙකි. එතුමා ඉන්ද්‍රිය ආගමට මානව හිතවාදී ප්‍රතිපත්ති රැසක් හඳුන්වා දුන්නේය. එතුමා තමන් දෙවිකෙනෙක් බව කිසිවිටෙක කියා සිටියේ නැත. එමෙන්ම තමන්ට වැදුම් පිදුම් කළ යුතු බවත් එතුමා නොපැවසූහ. එනමුත්, අද ඉන්ද්‍රියාවෙන් පිටත සිටින බොහෝ බෞද්ධයන් බුදුන් වහන්සේ දෙවියන් මෙන් සලකා, එතුමාගේ නමින් පිළිම අඹා, ඒවාට වැඳ පුද සත්කාර කරති.

වැදුම් පිදුම් කිරීමේ අරමුණ නිසිලෙස හඳුනා ගැනීමේ වේතනාව තුළින් අසත්‍ය ආගම් දෙස නෙත් යොමුකරන්නේ නම්, ඒවායේ අසත්‍යතාවය හොඳහැටි මනාව පැහැදිලිව පෙනෙන්නේය. එමෙන්ම ඒ ආගම්හි ස්වාභාවික ආරම්භය කෙසේ විකෘති වීදැයි දැනගැනීමට ද හැක.

අල්ලාහ් මෙසේ පවසයි:

﴿ مَا تَعْبُدُونَ مِنْ دُونِيْ ۚ اِلَّا اَسْمَاءُ سَمَّيْتُمُوهَا اَنْتُمْ
وَاَبَاؤُكُمْ مَا اَنْزَلَ اللّٰهُ بِهَا مِنْ سُلْطٰنٍ ۚ اِنِ الْحُكْمُ اِلَّا لِلّٰهِ
اَمْرًا ۚ لَا تَقْبُدُوْا اِلَّا اِيَّاهُ ۚ ذٰلِكَ الدِّيْنُ الْقَيِّمُ وَلٰكِنْ اَكْثَرُ
النَّاسِ لَا يَعْلَمُوْنَ ﴾

“ඔහු (අල්ලාහ්) හැර ඔබ වැදෑම් පිදුම් කරන සෑමයක්ම ඔබ හා ඔබගේ මුතුන් මිත්තන් විසින් තබාගත් නම්හැර වෙන කිසිවක් නැත. ඒවාහට අල්ලාහ් කිසිම බලයක් දී නැත. අල්ලාහ්ට හැර (අන් කිසිවෙකුට) බලයක් නැත. ඔහු හැර (අන් කිසිවෙකුට) ඔබ වැදෑම් පිදුම් නොකළ යුතු බව (අල්ලාහ්) ඔහු (ඔබට) තදින්ම අණකර ඇත. සත්‍ය වූ ආගම ද මෙයයි. තමුත්, මිනිසුන්ගෙන් වැඩ්දෙනෙක් මෙය නොදනී.”

(අල්තුර්ආනය 12:40)

“ආගම් සියල්ල යහපත් දේ කියාදෙයි: උගන්වයි, එමනිසා එක ආගමක් පමණක් ඇදහිය යුතුයි යනුවෙන් පවසන්නේ ඇයි?” යනුවෙන් කවරෙකු හෝ කර්තෘත්වකරු වාද කළ හැක. මෙයට විසඳුම නම්, සෑම ආගමක්ම මැවීම්වලට වැදෑම් පිදුම් කිරීමේ පාපය උගන්වයි. මිනිසා කරන ඉතාමත් බලවත් පාපයක් වේනම්, එය මැවීම් වලට වැදෑම් පිදුම් කිරීමය. එසේ වැදෑම් පිදුම කිරීම මිනිසා මැවීමේ අරමුණට ඉඳුරාම විරුද්ධ කායනීයකි. මිනිසා මවා ඇත්තේ අල්ලාහ්ට පමණක් අවතන වීමටය; කිකරු වීමටය; වැදෑම් පිදුම් කිරීමටය. අල්ලාහ් ඉතාමත් පැහැදිලිව තම ශුද්ධ ග්‍රන්ථයේ මෙසේ කියයි.

﴿وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ﴾

“තවද, ජින් (වර්ගයා) හා මිනිස් (වර්ගයා) මාහට ඉබාදත් (සම්පූර්ණයෙන් අවතන වී, මාගේ අණ පිළිගෙන ජීවත්වීමට හා මාහට පමණක් වැදෑම් පිදුම්) කිරීමට හැර මා මැවූයේ නැත”.

(අල්තුර්ආන් 51:56)

පිළිමවලට වැදුම් පිදුම් කිරීමට තුඩුදෙන, මැවීමිවලට වන්දනය කිරීම වනාහි අල්ලාහ්ගේ සමාව නොලැබිය හැකි මහා පාප ක්‍රියාවකි. මෙම පාප ක්‍රියාවේ යෙදෙන්නා ඒ තත්වය ඇත්තෙකුවම මරණයට පත්වේ නම්, ඔහුගේ මරණින් පසු වූ ජීවිතය කණගාටුදයක විය හැක. මෙය සාමාන්‍ය අදහසක් නොවේ. සවිබලධාරී අල්ලාහ් තම ග්‍රන්ථයේ මේ ගැන විශේෂයෙන් පවසා ඇත.

﴿إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ﴾

“අල්ලාහ් තමන් හා හවුල්කරුවන් ඇති කිරීමට (කිසිසේත්) සමාව නොදෙන්නේය. නමුත් ඔහු මේ නොවන (පාප) ක්‍රියාවන් සඳහා තමන් කැමති අයට සමාව දෙයි.”

(අල්තුර්ආන් 4:48,116)

ඉස්ලාමයේ සාර්විකතාවය

අසත්‍ය ආගම් ඇදහීමෙන් මිනිසා නොමග යනාදියා, අල්ලාහ්ගේ සත්‍ය ආගම එනම් ඉස්ලාමය මුළු ලෝවැස්සන්ම අවබෝධ කරගැනීමත්, ඉතික්කිතිව එය තමන් සතු ආගමක් ලෙස පිළිපැදීමත් ඉතා වැදගත්ය. ඉස්ලාමය යම් සමාජයකට, රටකට, ස්ථානයකට හෝ කාලයකට පමණක් සීමා වූ ආගමක් නොවේ. මෙය අදහන්නේත් ස්වර්ගය ලබාගැනීම සඳහා ඥානස්නානය කිරීමක් හෝ තමන්ගේ ගැලවීම සඳහා යම් පුද්ගලයෙකුගේ උදව් උපකාර මත රැඳී සිටිය යුතුය යනු අදහසක් හෝ නැත. ඉස්ලාමයේ සාර්විකතාවය රඳා පවතින්නේ එහි වූ මූලික ප්‍රතිපත්තිය වූ අල්ලාහ්ට සම්පූර්ණයෙන් අවනත විය යුතුය යන්නෙනි.

අල්ලාහ්ගේ එකත්වය, ඔහුගේ මැවීම හා ඔහු අතර ඇති වෙනස්කම් යනාදිය මිනිසා කවද හෝ දැනගෙන, ඔහුට සම්පූර්ණයෙන්ම අවනත වන්නේ නම් ඔහු කය හා ආත්මය දෙකෙන්ම මුස්ලිමෙක් වෙයි: ස්වර්ගය ලැබීමටද ඔහු සුදුස්සෙක් වෙයි. ඉතාමත් දුර බැහැර ප්‍රදේශයක අප්‍රසිද්ධව ජීවත්වන්නෙක් වුවත් ඕනෑම වේලාවක අල්ලාහ්ගේ මැවීමට පුද්ගලයා කිරීමෙන් හෝ වැද වැටීමෙන් වැළකී අල්ලාහ්ට පමණක් අවනත වීමෙන් ඔහු මුස්ලිම් බැකිමතෙක් වේ.

තවත් වැදගත් කරුණක් නම් අල්ලාහ්ට අවනතවීම රදාපවතින්නේ කෙනෙකුගේ හොඳ නරක දෙකෙන් එකක් තෝරා ගැනීමෙනි, වගකීමභාවයෙනි. ඉස්ලාමයේ ගෙන දක්වා ඇති කරුණු අනුව නරකින් ඇත් වී හොඳ දේ තෝරා ගන්නා අල්ලාහ්ට අවනතවන්නෙකි.

මිනිසාගේ තේරීම්වලට ඔහුම වගකිවයුත්තා වේ. එම නිසා හැකිතරම් යහපත් ක්‍රියාවන්හි නියැලී සිටීමටත් අයහපත් ඇත්වී සිටීමටත් වෑයම් කළ යුතුය. යහපත් ක්‍රියාව නම් අල්ලාහ්ට අවනත වී ඔහුට පමණක් වන්දනය කිරීමය. අයහපත් තිත්දින ක්‍රියාව නම් අල්ලාහ්ගේ මැවීමට වැදීම හෝ අල්ලාහ්ටත් ඔහුගේ මැවීමටත් වැදීමය.

තුර්ආනායේ මේ බව සඳහන් වෙයි.

﴿إِنَّ الَّذِينَ ءَامَنُوا وَالَّذِينَ هَادُوا وَالنَّصَارَى وَالصَّبِيَّةَ
مَنْ ءَامَنَ بِاللّٰهِ وَالْيَوْمِ الْآخِرِ وَعَمِلَ صَالِحًا فَلَهُمْ أَجْرُهُمْ
عِنْدَ رَبِّهِمْ وَلَا خَوْفٌ عَلَيْهِمْ وَلَا هُمْ يَحْزَنُونَ﴾

“ඊමාන්ධාරී ක් (විස්වාසවන්තයන්) යුදෙව්ව-
රුන්. ක්‍රිස්තියාණීන් හෝ සාබිඊත්වරුන් අතුරෙන්
තවරෙක් හෝ අල්ලාහ් සහ කියාමත් දිනය (අවසාන
දිනය) විස්වාසකරමින් සහපත් ක්‍රියා කරයි ද මවුහු
මවුන්ගේ ස්වාමීන් වෙතින් තමන්ට හිමි තහාලය
ලබාගනු ඇත. මහු වෙත බිය, ගෝතය හෝ දුක්
කම්කටොළ නොපැමිණෙනු ඇත.”
(අල්තුර්ආන් 2:62)

﴿وَلَوْ أَنَّهُمْ أَقَامُوا التَّوْرَةَ وَالْإِنْجِيلَ وَمَا أُنْزِلَ إِلَيْهِمْ مِنْ رَبِّهِمْ
لَأَكَلُوا مِنْ فَوْقِهِمْ وَمِنْ تَحْتِ أَرْجُلِهِمْ مِنْهُمْ أُمَّةٌ مُقْتَصِدَةٌ
وَكَثِيرٌ مِنْهُمْ سَاءَ مَا يَعْمَلُونَ﴾

තවද මවුන් තවරාත්. ඉන්පිල් හා දෙවියන් විසින්
අනාවරණය කළ වූ සියල්ලක්ම පිළිගෙන ස්ථිරව
සිටියේ නම් මවුන්ට සැම පැත්තකින්ම සතුට අත්ති
විඳීමට ලැබෙන්නට ඇත. මවුන්ගෙන් සමහරෙක්
පමණක් සත්‍ය මාර්ගයේ වූ සමාජයක් ලෙස සිටියවුන්
වන්නේ නමුත් මවුන්ගෙන් වැඩි දෙනෙක් වැරදි ක්‍රියාවන්හි
යෙදෙන්නෝ වෙති.

(අල්තුර්ආන් 5:66)

අල්ලාහ් හඳුනාගැනීම

මෙහි නැගෙන තවත් ප්‍රශ්නයක් ඇත. එනම්
නොයෙකුත් සමාජීය, සංස්කෘතික පරිසරයන්හි පිවිත්වන

සෑම මිනිසෙක්ම අල්ලාහ් කෙරේ විශ්වාසය තැබිය යුතුය යන්න කෙසේ බලාපොරොත්තු වෙමුද? යනු එම ප්‍රශ්නය වේ. අල්ලාහ්ට අවතතවී වැළුම් පිළුම් කිරීමේ වගකීම මිනිසුන් වෙත පවරා තිබේ නම් ඒ සඳහා අල්ලාහ් ගැන දැනගැනීමේ මගක් තිබීම අවශ්‍ය නේද?

අල්ලාහ් එවැනි දැනීමක් ලබාගැනීමෙහිලා මිනිසා අනාථයෙක් බවට පත් කළේ නැත. මුළු මිනිස් වර්ගයාම අල්ලාහ් භඳුනාගැනීමේ ශක්තිය ස්වාභාවිකව මිනිසාගේම කොටසක්වන ආත්මයෙහි එකඟවී ඇත. අවසාන පොතවන අල්කූර්ආනයද මෙය පවසයි.

කූර්ආනයේ අල් අරාල් සූරාවේ 172, 173 ශ්‍රේඛ වාක්‍යයන්හි, ආදම් (අලෙයි) තබ්තුමා මැවූ විට, එතුමාගේ අනාගත පැවත එන්නන් එක්රැස්කොට අල්ලාහ් මෙසේ විමසූ බව කියැවේ.

‘මම ඔබ (සැවොම) ගේ දෙවියන් නේද?’ එවිට ඔවුන් ‘එසේමය. (ඔබ අපේ දෙවියන් බව) අපි සාක්ෂි දරමු.’ කියා පිටියෝය. මේ අන්දමේ පොරොන්දුවක් ආරම්භයේදීම අල්ලාහ් විසින් ඔවුන් ගෙන් ලබාගෙන ඇත.

ඉතික්බිතිව, ‘තමන්මය ලොව නිර්මාතෘවරයා: තමන්ට පමණය වැළුම් පිළුම් කළ යුත්තේ යනුවෙන් පොරොන්දුවක් ගත්තේ ඇයිදැයි අල්ලාහ් මෙසේ කියයි.

සමහර විට ඔබ (මිනිස් වර්ගයා) මරණින් පසු නැවත නැගිට වුවිට, “ඇත්තෙන්ම අපි මේ ගැන කිසිවක් නොදනිමු” කියන්න පුළුවන් හෙයින් ය. ඒ කියන්නේ “අල්ලාහ් අපගේ දෙවියන් බව අපි නොදනිමු; ඔහුට පමණක් නැමැදිය යුතු බව අපිට කිසිවෙක් කීවේ නැත” යනු තර්ක කරන්න පුළුවන් නිසාය, ඉහත සඳහන් පොරොන්දුව ගනු ලැබුවේ.

තවත් අල්ලාහ් මෙසේ විස්තර කරයි:

“ඔබ කියන්න පුළුවනි, ‘නිසැකවම අපගේ මුතුන් මිත්තන් ය (අල්ලාහ්ට) කොටස්කරුවන් ඇති කළේ. අපි ඔවුන්ගෙන් පැවත එන්නෝ වෙමු. (අපගේ මුතුන් මිත්තන්) කළ වැරදි සඳහා අපව විනාශ කරන්නේද?’

අල්ලාහ් මෙසේ විස්තර කිරීමෙන් පෙනීයන්නේ උපත ලබන සෑම දරුවෙක්ම අල්ලාහ් ගැනවූ ස්වාභාවික විස්වාසය ඇතිව ඉපදෙන බවය. එමෙන්ම, අල්ලාහ්ට පමණක් නැමැදීමේ ආශාවක්ද ස්වභාවයෙන්ම ඔහුතුළ පැවතෙන බව නිසැකය. එයට ආරාබි භාෂාවෙන් ‘පිත්රාහ්’ යනු කියනු ලැබේ.

එම දරුවා තනියම තබා අපි ඉවත්වී සිටින්නේ නම්, ඔහුගේ වැටහීම අනුව අල්ලාහ්ට චන්දනය කරයි. නමුත්, ඔවුන් වෙනස්වන්නේ ඔවුන්ගේ පරිසරයේ පෙනෙන

නොපෙනෙන දේ අනුවය. අල්ලාහ් විසින් පවසනු ලැබූ බව මුහම්මද් (සල්) තුමා මෙසේ සඳහන් කරයි: "මම මගේ දසයන් සත්‍ය ආගමෙහි මැවුයෙමි: නමුත් දුෂ්ටයන් ඔවුන් නොමග යැවීය." (මුහම්මද්) (සල්) නබිතුමා මෙසේද කීසේක:

"සෑම දරුවෙක්ම 'පිත්තරාහ්' නමැති තත්වයේ උපත ලබයි. ඉතික්බිතිව (ඔවුන්ගේ) දෙමාපියෝ ඔහුම් යුදෙව්වෙක්, ක්‍රිස්තියානියෙක් හෝ සොරෝස්තරයෙක් කරන්නේය." (බුහාරි, මුස්ලිම් ග්‍රන්ථ ඇසුරෙනි)

අල්ලාහ් විසින් ඇතිකරන ලද ස්වාභාවික වූ බාහිර නීතීන් අනුව දරුවා තම දෙවියන්ට අවනත වන්නායේම, ඔහුගේ ආත්මයද ස්වාභාවිකවම තමාගේ දෙවියන්ට අවනත වන්නේය. මෙය ස්වාභාවිකවම කෙරෙන දෙයකි. නමුත්, ඔහුගේ දෙමාපියෝ ඔවුන්ගේ අධිපාරේ, ඇදහිලි ක්‍රම අනුව ගෙනයෑමට ප්‍රයත්න දරති. එවිට, එයට විරුද්ධවීමට තරම් ශක්තියක් එම දරුවාගේ ආරම්භ කාලයේ නොමැතිකම නිසා තම දෙමාපියන්ගේ අධිපාරේ ගමන් කරන්නට හැකිය. එම අවධියේ ඒ දරුවා පිළිපදින ආගම නම් යම් යම් සිරිත්විරිත් වලින් යුක්තකි. මේ ගැන ඔහු අල්ලාහ්ට වගකිවයුත්තෙක් නොවන්නායේම, ඔහුට (දරුවාට) දඩුවම් ද නොපමුණුවනුවයි.

මෙනමුද්, මිනිසාගේ කුඩා අවධියේ සිට මරණය දක්වා වූ සම්පූර්ණ කාලය තුළම සත්‍ය දෙව්කෙනෙක් (අල්ලාහ්) සිටින බව කියන සාක්ෂි ලොව අස්සක් මුල්ලක්

නොහැර සෑම තැනකම පෙනෙන්නට ඇත. ඔහුගේ ආත්මයද එයට සාක්ෂි දරන්නේය.

එහිසා, මිනිස් වර්ගයා අවංකව සිතාමතා ක්‍රියා කරන්නේ නම් අසත්‍ය දෙව්වරුන් සම්පූර්ණයෙන් හෙළා දැකින අතර සත්‍ය දෙවියන් වූ අල්ලාන් නොපසුබටව පිළිගනී. ඒ සඳහා වූ මාර්ගය ඔවුන්ට විවෘතව ඇත. නමුත් සැමවිටම, නිරන්තරයෙන්ම ඔවුන් අල්ලාන්ගේ පැවැත්ම කියාපාන නිදසුන් නොතකා ඔහුගේ මැවීමිචලට ප්‍රමුඛ ස්ථානයක් දී වැදුම් පිදුම් කරන්නේ නම්, එයින් වන්නාවූ විපාකවලින් බේරීම ඉතාමත් දුෂ්කර වන්නේය.

එක් උදාහරණයක්:

දකුණු ඇමෙරිකාවේ, බ්‍රසීලයේ ඇති ඇමසෝන් මහා වනාන්තරයේ ගිණිකොන දෙසින් පිහිටි ස්ථානයක ජීවත්වන පුරාණ ගෝත්‍රිකයින්, ඔවුන් වැදුම් පිදුම් කරන ප්‍රධාන පිළිමය වූ "ස්ක්වච්චි" (Skwatch) පිළිමය තැබීම සඳහා කුඩා ගොඩනැගිල්ලක් තැනූහ. එම පිළිමය වනාහි ලොව ඇති සියල්ල මැවූ ශ්‍රේෂ්ඨතම දෙවියන් නියෝජනය කරන්නක් බව එම ගෝත්‍රිකයින්ගේ විශ්වාසය වේ. පසු දිනෙක එක් තරුණයෙක් එම පිළිමයට තමාගේ ගෞරවය පිරිනමා පුදපුරා කිරීමට පැමිණියේය. ඔහු තමාගේ මැවුම්කාරයා හා ආරක්ෂකයා ලෙස තදබල විශ්වාසයක් ඇතිව එම පිළිමය පාමුල වැදවැටී සිටින කල්හි වියස්ගතවූ මැක්කන් වසාගත් කුෂ්ඨ රෝගීබල්ලෙක් එම ගොඩනැගිල්ලට ඇතුළු විය. එම තරුණයා තම හිස ඔසවනවාත් සමගම ඔහු දුටුවේ බල්ලා පිටුපස කතුළක්

ඔසවා එම පිළිමයේ තවත් පැත්තක මුත්‍රා කිරීමය. මෙම
 කැත ක්‍රියාව දුටු විගස ඔහු කෝපයට පත්වී බල්ලා
 එළවා දැමීමේය. නමුත් ඔහුගේ කෝපය ටිකින් ටික අඩුවී
 සාමාන්‍ය තත්වයකට පැමිණුණුවිට ඔහු කල්පනා කරන්නට
 විය. 'එම බල්ලා කළ කැත ක්‍රියාව වළක්වාලීමට තරම්
 ශක්තියක් නොමැති, අභිංසක මෙම පිළිමය කෙසේ මගේ
 දෙවියන් වේද? විශ්වයේ අධිපති වේද? යනු ඔහුගේ සිත
 අවුල් විය. දැන් ඔහුට වැටහුනේය. දෙවියන් (අල්ලාන්)
 වෙත කොහේදේ සිටිනු ඇත. මෙය ගලෙන් තැනුනු
 පිළිමයක් පමණි.

ඔහු දැන් දෙවිදිහකින් ක්‍රියාකරන්න පුළුවන.
 එකක්: ඔහු නියම දෙවියන් (අල්ලාන්) ගැන සොයාබලා
 ඔහු වෙත සම්පූර්ණ විශ්වාසය තබා අවනතවීම, අනෙක:
 තමාගේ සිතට විරුද්ධව හා අවංකභාවයෙන් තොරව ඔහු
 තමාගේ ගෝත්‍රිකයින්ගේ අසත්‍ය විශ්වාසය අනුව ගමන්
 කිරීම. ඇත්තෙන්ම, ඔහු එම ගෙඩිතැඟිල්ල තුළ දුටුදේ
 අල්ලාන් විසින් ඔහුට දෙනු ලැබූ විශේෂ සංඥාවකි. මෙම
 සංඥාවෙන් ඔහුගේ නැමැදීම වැරදි බව පෙන්වා දී ඇත.

මෙහි කී පරිදි, සෑම සමාජයකටම, ගෝත්‍රයකටම,
 ප්‍රදේශයකටම නබිවරුන් එවා ඇත. එම උතුම් අනාගත
 චක්කවරු අල්ලාන් කෙරෙහි මිනිසා තුළ පවත්නා
 ස්වාභාවික විශ්වාසය වැඩි දියුණු කර ගැනීමට අනුබල
 දුන්නා පමණක් නොව, මිනිසා තුළ රැඳී පවත්නා
 අල්ලාන්ට පමණක් නැමැදීමේ කැමැත්තද ඉටු වීමට
 අල්ලාන් විසින් අනාවරණය කරන ලද උපදේශයන් ද

ගෙන දැක්වූහ. කෙසේ වෙතත්, බොහෝ තබ්වරුන්ගේ ඉගැන්වීම් විකෘති කරන ලදුව, හොඳ නරක දේ පෙන්නුම් කරන කොටස් පමණක් ඉතිරිකර ඇත.

තව්රාත්හි දසපනත, ඒවා තහවුරු කරන බයිබලයේ නව ගිවිසුම, නොයෙක් සමාජයන් හි, මිනිස් සාකච්ඡා, සොරකම් කිරීම, කාමය වරදවා හැසිරීම යන පාප ක්‍රියාවන්ට පවතින තීක්ෂ්ණ පද්ධතිය යන කරුණු විකෘත වූ ඉගැන්වීම් සඳහා උදහරණ වේ.

ඉස්ලාමයේ විකෘති කිරීමක් නැත. එය අල්ලාහ් විසින් දෙනුලැබූ ඒ ආකාරයෙන්ම අදත් පවතී. මෙවැනි හේතූන් නිසා අල්ලාහ් කෙරේ සම්පූර්ණ වූ විශ්වාසයක් තැබීම, ඔහුට මුළුමනින්ම අවනතවීම, ඔහුගේ ආගම වන ඉස්ලාමය පිළිගෙන ඒ අනුව ජිවත්වීම යනාදිය ගැන මිනිසා අල්ලාහ්ට වගකිව යුත්තේය.

විශ්වයාධිපති, අල්ලාහ් ඉතාමත් කාරුණිකය. ඔහුගේ දයාව, අනුකම්පාව හා ආශීර්වාදය පතමු. ඔහු විසින් පෙන්වනු ලැබූ නිවැරදි මාර්ගයේ සදාකල් ගමන් කිරීමට උදව්වන මෙන් ප්‍රාර්ථනාකරමු. තවද, ප්‍රශංසාව හා කෘතඥතාවය ඔහුටම හිමිය. සමාදානය හා ආශීර්වාදය මුහම්මද් (සල්) තබ්තුමාණන්ටත් එතුමාගෙන් පැවත එන්නන්, මිත්‍රයන් හා එතුමාගේ අධිපාලීන් ගමන් කරන අනුගාමිකයින්ටත් අත්වේවායි පතමු.

يا باغي الخير اقبل
Come On For Charity

සත්‍ය ආගම

කතෘ: අබු අමීනාන් බිලාල් ටිලිස්ස්

පරිවර්තකය: එස්. අම්. මන්සූර්

الدين الصحيح

تأليف - أبو امينة بلال فيلبس

ترجمة - شريف الدين محمد منصور

The Cooperative Office For Call & Guidance to Communities at Rawdhah Area
Under the Supervision of Ministry of Islamic Affairs and Endowment and
Call and Guidance - Riyadh - Rawdhah
Tel. & Fax 4918051 - P.O. Box 87299 Riyadh 11642

الدين الصحيح

باللغة السنهالية

تأليف
أبو الخير بلال فيلبس

ترجمة

شريف الدين محمد منصور

සත්‍ය ආගම

කතෘ:

අබු අමිනාස් බිලාල් හිලිපස්

පරිවෘත්තය:

එස්. ඇම්. මන්සූර්

කැඳවීමේ හා මහපොත්වීමේ සහයෝගී කායභාලය
අල් ඩෙයිසා - සමාජ ඒකකය
රියාද්, සවුදි අරාබියාව.